



## Nilqgħuk fis-sit web tal-Uffiċjal tal-Protezzjoni tad-Data (UPD)

Il-Qorti Ewropea tal-Awdituri hija suġġetta għal obbligi legali speċifiċi li jirrigwardaw il-protezzjoni ta' *data* personali u l-ipproċessar tagħha. Ir-[Regolament \(UE\) 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data* jistabbilixxi dawn l-obbligi.

Minbarra li jispeċifika l-prinċipji legali li jirregolaw l-ipproċessar ta' *data* personali mill-Istituzzjonijiet Ewropej, ir-Regolament (UE) 2018/1725 jirrikjedi li kull istituzzjoni jew korp jaħtru mill-inqas persuna waħda bħala Uffiċjal tal-Protezzjoni tad-Data (UPD).

Il-kompitu prinċipali tal-UPD huwa li jaħdem b'mod indipendenti biex jiżgura li r-Regolament jiġi applikat fl-istituzzjoni tiegħu.

Il-UPD għandu jkollu l-kompiti li ġejjin:

- jinforma u jagħti pariri lill-persuna responsabbli għall-ipproċessar ta' *data* personali, lill-persunal u/jew lis-sottokuntratturi li jipproċessaw id-*data* personali dwar l-obbligi u d-drittijiet tagħhom rigward il-protezzjoni tad-*data*;
- jimmonitorja l-konformità mar-Regolament dwar il-protezzjoni tad-*data* u ma' leġislazzjoni oħra tal-UE li jkun fiha dispożizzjonijiet dwar il-protezzjoni tad-*data*;
- jimmonitorja l-konformità mal-politiki tal-persuna responsabbli jew tal-proċessur fir-rigward tal-protezzjoni tad-*data* personali, inkluża l-assenjazzjoni tar-responsabbiltajiet;
- jissensibilizza u jipprovdi taħriġ lill-persunal involut fl-ipproċessar ta' *data* personali;
- iwettaq u jorganizza awditi biex jivverifika l-konformità mal-obbligi ta' protezzjoni tad-*data*;
- jiżgura li l-persuni li d-*data* personali tagħhom tiġi pproċessata jiġu infurmati dwar id-drittijiet u l-obbligi tagħhom skont ir-Regolament dwar il-protezzjoni tad-*data*;
- jipprovdi pariri jekk notifika jew komunikazzjoni tkun meħtieġa f'każ ta' ksur ta' *data* personali dwar il-kunfidenzjalità, l-integrità u/jew id-disponibbiltà;
- jipprovdi pariri meta titwettaq valutazzjoni tal-impatt fuq il-protezzjoni tad-*data*, jimmonitorja l-prestazzjoni tagħha u jikkonsulta lill-Kontrollur Ewropew għall-Protezzjoni tad-Data (KEPD) f'każ ta' dubji dwar il-ħtieġa ta' valutazzjoni tal-impatt fuq il-protezzjoni tad-*data*;
- jipprovdi pariri fir-rigward tal-ħtieġa għal konsultazzjoni minn qabel mal-KEPD fejn l-ipproċessar tad-*data* personali jkun jirriżulta f'riskju għoli għad-drittijiet u l-libertajiet tal-persuni fiżiċi u l-kontrollur ikun tal-opinjoni li r-riskju ma jistax jiġi mmitigat b'mod raġonevoli fid-dawl tal-mezzi teknoloġiċi disponibbli u l-ispejjeż tal-implimentazzjoni.
- iwieġeb għat-talbiet mingħand il-KEPD;
- jiżgura li d-drittijiet u l-libertajiet tal-persuni li d-*data* personali tagħhom tiġi pproċessata ma jiġux affettwati hażin mill-attivitajiet ta' pproċessar.

L-Uffiċjal tal-Protezzjoni tad-Data jzomm ukoll [registru](#) tal-ipproċessar kollu ta' *data* personali mill-Qorti Ewropea tal-Awdituri. Ir-registru, li jrid ikun fih informazzjoni li tispjega l-fini u l-kundizzjonijiet tal-attivitajiet ta' pproċessar, huwa aċċessibbli għall-partijiet interessati kollha.

Il-UPD jista' jagħmel rakkomandazzjonijiet prattiċi biex isir titjib fil-protezzjoni tad-*data* fil-QEA, u jagħti pariri lil din tal-aħħar kif ukoll lill-kontrolluri u lill-proċessuri tad-*data*, dwar din il-kwistjoni.

Il-Kumitat tal-Persunal, il-kontrolluri u l-proċessuri tad-*data*, jew kwalunkwe individwu ieħor, jistgħu jikkonsultaw lill-UPD dwar kwalunkwe kwistjoni li tikkonċerna l-interpretazzjoni jew l-applikazzjoni tar-Regolament, mingħajr ma dawn jgħaddu mill-kanali uffiċjali.

Il-UPD jista' jinvestiga kwistjonijiet u okkorrenzi fuq inizzjattiva tiegħu stess jew fuq talba tal-persuna responsabbli għat-trattament jew tal-persuna li tittratta d-*data* personali, tal-kumitat tal-persunal ikkonċernat jew ta' kwalunkwe individwu, li jkunu direttament relatati mal-kompiti tiegħu li jsir jaf bihom, u jirrapporta lura lill-persuna li kkummissjonat l-investigazzjoni jew lill-kontrollur jew lill-proċessur.

Headd ma għandu jgħarrab preġudizzju minħabba li l-UPD jiġi kkuntattjat rigward ksur allegat tar-Regolament.

Johan Van Damme  
Uffiċjal tal-Protezzjoni tad-*Data*  
Uffiċċju K1 2/33  
Tel.: +352 4398-47777  
Email: [ECA-DATA-PROTECTION\(at\)eca.europa.eu](mailto:ECA-DATA-PROTECTION(at)eca.europa.eu)